

சாராம்சம்: இனிய குழந்தைகளே, ஞானக்கடலான தந்தையிடமிருந்து நீங்கள் பெறுகின்ற அழிவற்ற ஞான இரத்தினங்களைத் தானம் செய்வதில் விரைந்து ஓடுங்கள்.

கேள்வி: மாலையில் முன்னோக்கி வருவதற்கு அல்லது பின்தங்குவதற்கான பிரதான காரணம் என்ன?

பதில்: ஸ்ரீமத்தைப் பின்பற்றுவதால் ஆகும். ஸ்ரீமத்தை மிக நன்றாகப் பின்பற்றுபவர்கள் முன்னால் ஓர் இலக்கத்தைக் கோருகின்றனர், அதேசமயம் இன்று ஸ்ரீமத்தை நன்றாகப் பின்பற்றி, நாளையே சரூர உணர்வின் ஆதிக்கத்தினால் தங்கள் சொந்த மனக் கட்டளைகளுடன் ஸ்ரீமத்தைக் கலப்பவர்கள் இறுதியிலுள்ள ஓர் இலக்கத்தைக் கோருகின்றனர். அவர்கள் இறுதியாக வந்திருந்தாலும், ஸ்ரீமத்தை மிகச் சரியாகப் பின்பற்றுவார்களாயின், முன்னால் ஓர் இலக்கத்தைக் கோரமுடியும்.

பாடல்: ஓ இரவுப் பயணியே, களைப்படையாதா! விடியலுக்கான இலக்கு வெகுதொலைவில் இல்லை.

ஓம் சாந்தி. பாப், தாதா இருவரும் கூறுகின்றனர்: ஓம் சாந்தி. இருவரினதும் ஆதிதர்மம் அமைதி ஆகும். ஆத்மாவாகிய எனது ஆதிதர்மம் அமைதியாகும். எனவே, ஓம் என்பது குழந்தைகளாகிய எங்களிடமிருந்தும் வெளிப்பட வேண்டும். நாங்கள் இப்பொழுது அமைதி தாமத்திற்குச் செல்கின்றோம். முதலில், பாபா எங்களை அமைதி தாமத்திற்கு அழைத்துச் செல்வார். யார் முதலில் செல்வார்கள்? நீங்கள் எந்தளவிற்கு நினைவில் இருக்கின்றீர்களோ, அந்தளவிற்கு முன்னோக்கி விரைந்தோடுவீர்கள். இப்பொழுது நீங்கள் ஆத்ம உணர்வுடையவர்கள் ஆகுகின்றீர்கள். இதற்கு அதிக முயற்சி தேவை. அரைக் கலப்பதற்கு இராவணன் உங்களைச் சரூர உணர்வுடையவர்கள் ஆக்கியுள்ளான். எல்லையற்ற தந்தையாகிய பரமாத்மா பரமதந்தை இப்பொழுது உங்களை ஆத்ம உணர்வுடையவர்களாக்கி, உங்கள் வீட்டிற்கான பாதையை உங்களுக்குக் காண்பிக்கிறார். வீட்டின் அதிபதியான அவரால் மாத்திரமே வீட்டிற்கான பாதையை உங்களுக்குக் காண்பிக்க முடியும். எந்தவொரு மனிதராலும் வீட்டிற்கான பாதையை உங்களுக்குக் காண்பிக்க முடியாது, அது நியதியல்ல. தந்தையொருவர் மாத்திரமே வந்து, உங்களுக்குப் பாதையைக் காண்பிக்கிறார். அவரது பெயர் துன்பத்தை நீக்குபவர், அதாவது, உங்களைத் துன்பத்திலிருந்து விடுவிப்பவர் என்பதாகும். பக்தி மார்க்கத்தில், அவர்கள் அவரது புகழைப் பாடுகின்றனர். தந்தை தங்களைத் துன்பத்திலிருந்து விடுவித்து, சந்தோஷ தாமத்திற்கு அனுப்பினார் எனச் சத்திய யுக ஆத்மாக்கள் கூறமாட்டார்கள். இல்லை, இந்நேரத்தில் மாத்திரமே நான் உங்களுக்கு இந்த ஞானத்தை விளங்கப்படுத்துகிறேன். இந்நேரத்திலேயே ஞானத்தின் இப்பாகம் தொடர்கிறது. இப்பாகம் பின்னர் முடிவிற்கு வந்ததும், வெகுமதி ஆரம்பிக்கின்றது. தூய்மையற்றவர்களைத் தூய்மையாக்குகின்ற பாகம் தந்தையொருவருக்கு மாத்திரமே உள்ளது. அவர் ஒவ்வொரு கலப்பதிலும் இப்பாகத்தை நடிக்கின்றார். அரைக் கலப்பாக நீங்கள் தூய்மையாக இருந்தீர்கள் என்பதை நீங்கள் அறிவீர்கள். பின்னர், நீங்கள் இராவண இராச்சியத்திற்கு வந்து, தொடர்ந்தும் கழிநங்கினங்கள், கலைகள் தொடர்ந்தும் குறைவடைந்தன. 16 கலைகளும் நிறைந்த, சகல நற்குணங்களும் நிறைந்த தேவர்கள் பாரதத்தில் மாத்திரமே இருந்தனர். பின்னர் அவர்கள் மறுபிறவியெடுத்து, நிச்சயமாகக் கழிநங்க வேண்டியிருந்தது. கலைகள் குறைவடைய வேண்டும். எவ்வாறாயினும், அங்கே அவர்கள் இதை அறிந்திருக்க மாட்டார்கள். இந்நேரத்திலேயே இந்த முழு ஞானமும் உங்கள் புத்தியில் உள்ளது. தூய தேவர்கள் எவ்வாறு தூய்மையற்றவர்கள் ஆகுகின்றனர்? வாருங்கள், 84 பிறவிகளின் கதையை நாங்கள் உங்களுக்குக் கூறுவோம். இதுவே 84 பிறவிகளின் சக்கரத்தின் உண்மைக் கதையாகும். அவர்கள் பொய்யான கதைகளையே கூறுகின்றனர். அவர்கள் சக்கரத்தின் காலப்பகுதியை மிக நுண்டதாகக் காண்பிக்கின்றனர். 84 பிறவிகளின் சக்கரத்தின் இக்கதையைச் செவிமடுப்பதால் நீங்கள் பூகோளத்தை ஆட்சிசெய்கின்ற அரசர்கள், அரசிகள் என்ற அந்தஸ்தைக் கோருகின்றீர்கள். இந்த ஆழமான இரகசியங்கள் சந்நியாசிகள் போன்றோருக்குத் தெரியாது. அவர்களின் சமயம் வேறானது. அவர்கள் முதலில் பெற்றோருக்குப் பிறந்து, ஆலயங்கள் போன்றவற்றிற்குச் சென்று, வழிபடுகின்றனர். பின்னர், அவர்களுக்கு விருப்பமின்மை வந்ததும், தங்கள் வீட்டையும், குடும்பத்தையும் விட்டு விலகிச் செல்கின்றனர். தந்தை கூறுகிறார்: 'பூஜிக்கத் தகுதிவாய்ந்த ஆத்மாக்கள் பூஜிப்பவர்கள் ஆகுகின்றனர்' என்பது உங்களுக்கு மாத்திரமே பொருந்தும். பிரம்மாவின் வாயிலிருந்தே பிராமணர்கள் தோன்றியதால், அவர்கள் நிச்சயமாகத் தத்தெடுக்கப்பட்டிருக்கவே வேண்டும். இந்த பாபாவும் முதலில் தூய்மையற்றவராகவே இருந்து, பின்னர் தூய்மையாகினார். நீங்கள் பிராமணர்களாகி, பின்னர் தூய தேவர்களாகுவதற்கு முயற்சி செய்கின்றீர்கள். இலக்ஷ்மி நாராயணனின் இராச்சியம் சுவர்க்கம் என அழைக்கப்படுகின்றது. அங்கே, தேவர்கள் ஒன்றுபட்டு வாழ்கின்ற, பிரிவினையற்ற தர்மம் காணப்படுகின்றது. அங்கே முரண்பாடுகள் எதுவும் இருக்கமுடியாது. மாயை அங்கு இருப்பதில்லை. இந்தத் தேவ தர்மத்தின் புகழ் பாடப்படுகின்றது: சகல நற்குணங்களும் நிறைந்தவர்கள்... நீங்கள் இலக்ஷ்மி நாராயணனின் ஆலயத்திற்குச் செல்லும்போது, அவர்களிடம் கூறுங்கள்: இவரே சத்திய நாராயணன், அல்லவா? இவர் ஏன் சத்தியமானவர் என அழைக்கப்படுகிறார்? ஏனெனில், தற்காலத்தில் அதிக பொய்மையே நிலவுகிறது. பலருக்கும் இலக்ஷ்மி-நாராயணன், இராதை-கிருஷ்ணர் போன்ற பெயர்கள் உள்ளன. சிலருக்கு இரண்டு பெயர்கள் உள்ளன. சென்னையில் பலருக்கு மிகச் சிறந்த பெயர்கள் உள்ளன: பக்த வத்ஸலம் (பக்தர்களின் பாதுகாவலர்) போன்றவை. அது கடவுளாகவே இருக்க வேண்டும். எவ்வாறு அது ஒரு மனிதராக இருக்க முடியும்? பரமாத்மாவாகிய பரமதந்தை இப்பொழுது ஆத்மாக்களாகிய உங்கள் முன்னிலையில் அமர்ந்திருக்கின்றார் என்பது குழந்தைகளாகிய உங்களின் புத்தியில் உள்ளது. நீங்கள் தொடர்ந்தும் பாபாவை பார்த்தால்,

தூய்மையாக்குபவரான பாபா எவ்வாறு அதியன்பிற்கினியவராக உள்ளார் என்பதை உங்களால் புரிந்துகொள்ள முடியும். ஆத்மா கூறுகிறார்: அசரீரியான பாபா ஆத்மாக்களாகிய எங்களுடன் பேசுகிறார். அசரீரியான பரமாத்மா பரமதந்தை வந்து, ஆத்மாக்களாகிய எங்களுக்குக் கற்பிக்கிறார். இது எச்சமயநூல்களிலும் குறிப்பிடப்படவில்லை. பரமாத்மா பரமதந்தை, கிருஷ்ணரின் சரூபத்தில் பிரவேசிப்பதாகச் சிலர் கூறுகின்றனர். எவ்வாறாயினும், அந்தக் கிருஷ்ணரின் வடிவம் சத்திய யுகத்தில் மாத்திரமே உள்ளது. கிருஷ்ணர் அந்தப் பெயருடனோ, வடிவத்துடனோ இங்கே இருக்கமுடியாது. நூங்கள் பார்க்கின்ற கிருஷ்ணரின் படமும் மிகச்சரியானதல்ல. குழந்தைகள் தெய்வீகக் காட்சியில் பார்ப்பதைப் படம் பிடிக்க முடியாது. எவ்வாறாயினும், ஆம், அழகிய ஸ்ரீ கிருஷ்ணரே சத்திய யுகத்தின் முதலாவது இளவரசராக இருந்தார் என்பது மிகவும் பிரபல்யமானது. பின்னர் அவர் உலகச் சக்கரவர்த்தியாகினார். இலக்ஷ்மி நாராயணனுடனேயே இராச்சியம் ஆரம்பமாகுகிறது. அவர்களின் இராச்சியத்துடனேயே யுகம் ஆரம்பமாகுகிறது. சத்திய யுகம் என்ற முதல் காலகட்டம் பாவத்தை வென்றவருடையது (விக்ரமாஜித்) ஆகும். ஸ்ரீ கிருஷ்ணர் பிறவியெடுக்கும்போது, வீடு திரும்பவேண்டிய சிலர் எஞ்சியிருப்பார்கள். தூய்மையற்றவர்களிலிருந்து தூய்மையானவர்கள் ஆகுவதற்கான சங்கம் யுகம் இதுவாகும். அனைவரும் முழுமையாகத் தூய்மையாகியதுமே இலக்ஷ்மி நாராயணனின் இராச்சியமான புதிய யுகம் ஆரம்பமாகுகின்றது. அது பின்னர் விஷ்ணு தாமம் என அழைக்கப்படுகிறது. இலக்ஷ்மி நாராயணனின் இணைந்த ரூபமான விஷ்ணுவின் மூலமாகவே பராமரிப்பு இடம்பெறுகிறது. நூங்கள் இப்பொழுது அவ்வாறு ஆகுவதற்காக முயற்சி செய்கிறீர்கள். ஒவ்வொரு 5000 வருடங்களிலும் தந்தையிடமிருந்து உங்கள் ஆஸ்தியைக் கோருவதற்காக நூங்கள் முயற்சி செய்வதாகக் கூறுகிறீர்கள். நூங்கள் மிக நன்றாக முயற்சி செய்ய வேண்டும். ஒரு மாணவனால் எந்தளவிற்குச் சித்தியெய்த முடியும் என ஓர் ஆசிரியர் புரிந்துகொள்வார். நூங்கள் எந்தளவிற்குத் தொடர்ந்தும் நிலையான, ஸ்திரமான ஸ்திதியைக் கொண்டிருக்கிறீர்கள் என்றும், எந்தளவிற்கு அழிவற்ற ஞான இரத்தினங்களைத் தந்தையிடமிருந்து பெற்று, மற்றவர்களுக்கும் அதைத் தானம் செய்கிறீர்கள் என்றும் குழந்தைகளாகிய நூங்கள் அறிவீர்கள். வேறு எவராலுமே இந்த அழிவற்ற ஞான இரத்தினங்களைத் தானம் செய்ய முடியாது. ஞானக்கடலான தந்தையிடமிருந்தே இந்த ஞான இரத்தினங்களை நூங்கள் பெறுகிறீர்கள். இவை பௌதீகமான இரத்தினங்களோ, முத்துக்களோ அல்ல. குழந்தைகளாகிய நூங்கள் அழிவற்ற ஞான இரத்தினங்களைத் தானம் செய்பவர்கள் ஆகவேண்டும். எந்தளவிற்கு நூங்கள் தானம் செய்கிறீர்கள் எனச் சோதித்துப் பாருங்கள். மம்மாவும், பாபாவும் எவ்வளவு தானம் செய்கின்றனர் என்பாருங்கள்! உங்கள் அனைவரதும் மத்தியிலும், மிகச் சிறந்த சகோதரிகளும் மிக நன்றாகத் தானம் செய்கின்றனர். ஓர் ஓட்டப் பந்தயம் நிகழ்கிறது. இதுவரைக்கும் இறுதிப் பரீட்சையில் எவருமே சித்தியெய்தவில்லை. 'தற்சமயம் இன்ன இன்னார் திறமைசாலியாக உள்ளார்' என்றே கூறப்படும். இப்பொழுது ஒரு மாலை உருவாக்கப்படுமாயின், அது முன்னைய மாலையிலும் மிகவும் வேறுபட்டதாக இருக்கும். நான்காவது, ஐந்தாவது இலக்க மணிகளாக இருந்தவர்கள் மரணித்துவிட்டனர். முன்னணி இலக்கத்தில் வைக்கப்பட்டவர்களும் இப்பொழுது பின்னால் சென்றுவிட்டனர், புதியவர்கள் முன்னால் சென்றுள்ளனர். பாபாவிற்கு அனைத்தும் தெரியும். அதனாலேயே கூறப்படுகிறது: வெல்லம் எவ்வளவு இனிமையானது என வெல்லத்திற்கும், வெல்லம் இருக்கின்ற பையிற்குமே தெரியும். பாபா தொடர்ந்தும் அனைத்தையும் உங்களுக்குக் கூறுகிறார். முன்னர் உங்கள் ஸ்திதி நன்றாக இருந்தது. இப்பொழுது நூங்கள் ஸ்ரீமத்தை மிகச்சரியாகப் பின்பற்றாததால், உங்கள் நிலை கீழே சென்றுவிட்டது. நூங்கள் உங்கள் சொந்த மனக்கட்டளைகளையே பின்பற்றுகிறீர்கள். எவரும் கேட்கலாம்: பாபா, இப்பொழுது நான் சரூபத்தை நீக்கினால், எனது நிலை எவ்வாறிருக்கும்? இவற்றில் சில கருத்துக்கள் கீதையில் குறிப்பிடப்பட்டுள்ளன, அவை ஒரு மூடை மாவில் ஒரு துளி உப்பு போன்றவை. அனைவரும் தொடர்ந்தும் கூவியழைக்கின்றனர்: பாபா, இராவண இராச்சியத்திலிருந்து எங்களை விடுதலை செய்யுங்கள்! எங்கள் துன்பத்தை நீக்குங்கள்! இதுவே உங்கள் துன்பம் நீக்கப்படுகின்ற உண்மையான ஹரித்துவார் (கடவுளை அடைவதற்கான வாயில்) ஆகும். துன்பத்தை நீக்குபவரான பரமாத்மா பரமதந்தை மாத்திரமே ஹரி (துன்பத்தை நீக்குபவர்) ஆவார். ஸ்ரீ கிருஷ்ணர் அவ்வாறில்லை. பரமாத்மா பரமதந்தை, மாத்திரமே துன்பத்தை நீக்கி, சந்தோஷத்தை அருள்பவர் என அழைக்கப்படுகிறார். நூங்கள் சந்தோஷ பூமியின் அதிபதிகள் ஆகுகின்றீர்கள். யோக சக்தி மூலமாக நூங்கள் உலகின் அதிபதிகள் ஆகுகின்றீர்கள். அவர்களுடையது பௌதீக சக்தியும், பௌதீக பலமும் ஆகும். இதனாலேயே அவர்கள் தொடர்ந்தும் குண்டுகளைக் கண்டுபிடிப்பதற்குத் தங்கள் புத்தியைப் பயன்படுத்துகின்றனர். இங்கே, ஒரு சேனை என்ற கேள்வியில்லை. எவ்வாறு நூங்கள் யோக சக்தி மூலமாக உலக இராச்சியத்தைப் பெறுகின்றீர்கள் என்பது உலகில் எவருக்குமே தெரியாது. தந்தை மாத்திரமே வந்து, உங்களுக்கு இந்த யோகத்தைக் கற்பிக்கின்றார். தந்தை கூறுகிறார்: சதா என்னை மாத்திரம் நினைவுசெய்யுங்கள்! நானே ஞானக்கடல். அவர்கள் அவரின் புகழைப் பாடுகின்றனர்: ஞானக்கடல், சந்தோஷத்தினதும், தூய்மையினதும் கடல். யோகக் கடல் என அவர்கள் ஒருபோதும் கூறுவதில்லை. இல்லை, அவரை யோகக் கடல் என அழைப்பது தவறாகும். தந்தை ஞானக்கடலும், தூய்மையாக்குபவரும் ஆவார். அவர் நிச்சயமாக ஞானத்தைப் பொழிய வேண்டும். தந்தை கூறுகின்ற முதலாவது விடயம்: சதா என்னை மாத்திரம் நினைவுசெய்யுங்கள். வேறு எவரையாவது நினைவு செய்வது அறியாமை ஆகும். தந்தை மாத்திரமே உங்களுக்கு உலகின் ஆரம்பம், மத்தி, இறுதி பற்றிய ஞானத்தைக் கொடுக்கின்றார். அவர் உங்களுக்கு யோகத்திற்கான கற்பித்தல்களையும் வழங்குகின்றார். ஏனையோர் யாவரும் யோகத்திற்குத் தவறான அறிவுறுத்தல்களையே வழங்குகின்றனர். அது சரூபத்தைத் திடகாத்திரமாக வைத்திருப்பதற்கான பௌதீக யோகம். இது ஆன்மீக யோகம் ஆகும். இந்த இராஜ யோகம் வேறெங்கும் குறிப்பிடப்படவில்லை. தந்தையைத் தவிர வேறு எவராலும் உங்களுக்கு இராஜ யோகம் கற்பிக்க முடியாது. அவர்கள் இதை அறிந்திருக்கவும் இல்லை. நூங்கள் இந்த இராஜ யோகத்தைக் கற்று, பின்னர் அங்கு சென்று ஆட்சிசெய்வீர்கள். இராஜயோகத்திற்கு எவ்வித ரூபங்களும் இல்லை. மற்றவர்களுக்கு விளங்கப்படுத்துவதற்காகவே நூங்கள் இப்படங்களை உருவாக்குகிறீர்கள். எவராலும் அவற்றை வெறுமனே

பார்த்துப் புரிந்துகொள்ள முடியாது. இந்த பிரம்மா இராஜயோகத்தைக் கற்று, நாராயணன் ஆகுகின்றார் என மக்களுக்கு விளங்கப்படுத்தப்பட வேண்டும். அருகில் அவரது படம் உள்ளது. இவையனைத்தையும் கிரகிப்பது புத்திக்கான விடயமாகும். இதில் ஆசிரியர் என்ன செய்வார்? ஆசிரியரால் உங்கள் புத்திக்கு எதுவும் செய்யமுடியாது. சிலர் கூறுகின்றனர்: எனது புத்தியின் பூட்டைத் திறவுங்கள்! பாவால் என்ன செய்யமுடியும்? தொடர்ந்தும் பாவை நினைவுசெய்து, நன்றாகக் கற்றிடுங்கள், உங்கள் புத்தி முழுமையாகத் திறக்கப்படும். குழந்தைகளுக்கு அனைத்தும் முழுமையாகக் கற்பிக்கப்படுகின்றது. பாவா எனக் கூறுங்கள்! மம்மா எனக் கூறுங்கள்! ஒரு குழந்தை இவ்வாறு கூறினாலே கற்றுக்கொள்வார். இதைக் கூறுவது எவ்வாறு அவரால் கற்கமுடியும்? எனவே, குழந்தைகளாகிய நீங்கள் பேசக்கூடியதாக உங்கள் வாய்கள் திறக்கவைக்கப்பட்டுள்ளன. நீங்கள் முயற்சி செய்யவேண்டும். நீங்கள் தந்தையின் அறிமுகத்தைக் கொடுக்கவேண்டும். அவரே கடவுள், அதிபேலானவர், அனைவரையும் படைப்பவர். நீங்கள் அனைவரும் அவரிடமிருந்தே சுவர்க்கம் என்ற ஆஸ்தியைப் பெறுகின்றீர்கள். பின்னர், இராவண இராச்சியத்தில் உங்கள் ஆஸ்தியை இழப்பதால், அது நரகமாகுகின்றது. தேவர்கள் தூய்மையாக இருந்து, பின்னர் தூய்மையற்றவர்கள் ஆகினர். பின்னர், தூய்மையாக்குபவரான தந்தை வந்து, கூறினார்: சதா என்னை நினைவுசெய்யுங்கள், உங்கள் பாவங்கள் அழிக்கப்படும். வேறு எந்த வழியும் இல்லை. யோக அக்கினியால் மாத்திரமே விகாரங்கள் என்ற கலப்படம் அகற்றப்பட முடியும். நினைவுசெய்கையில், நீங்கள் தூய்மையாகி, ஒரு கழுத்துமாலை ஆகுவீர்கள். பேசுவதை மீண்டும் மீண்டும் தொடர்ந்தும் பயிற்சி செய்யுங்கள். பாவா, என்னால் பேச முடியாதுள்ளது என நீங்கள் கூறக்கூடாது. நீங்கள் எந்தளவிற்கு ஸ்ரீமத்தைப் பின்பற்றி, பாவை நினைவு செய்கிறீர்களோ, அந்தளவிற்கு உயர்ந்ததோர் அந்தஸ்தைக் கோருவீர்கள். நீங்கள் ஸ்ரீமத்தைப் பின்பற்றாவிட்டால், உங்கள் புத்தி பூட்டப்படுவதுடன், அம்பும் இலக்கைத் தாக்காது. சந்தோஷப் பாதரசமும் உயராது. நீங்கள் உங்கள் சொந்த மனக்கட்டளைகளைப் பின்பற்றுவீர்களாயின், நீங்கள் இராவணனின் கட்டளைகளைப் பின்பற்றுகிறீர்கள் என்றே பாவா கூறுவார். பல குழந்தைகள் சரூர உணர்வில் இருப்பதால், முரளியைக் கற்பதில்லை. முரளியையே கற்காதவர்கள் என்ன ஞானத்தைக் கொடுப்பார்கள்? பல்வேறு புதிய கருத்துக்கள் தொடர்ந்தும் வெளிப்படுகின்றன. நீங்கள் ஆத்ம உணர்வுடையவர்கள் ஆகுவதற்கு முயற்சி செய்ய வேண்டும். நீங்கள் உங்கள் பழைய சரூரத்தைத் துறக்கவும் வேண்டும். இந்த ஆடையும் மரணித்து விட்டது. இவ்வாறு உங்களுடன் தொடர்ந்தும் பேசுங்கள். எவரது சேவையும் மறைந்திருக்க முடியாது. எந்த பலவீனமும் கூட மறைந்திருக்க முடியாது. மாயை மிகவும் அகரத்தனமானவள். அவள் தொடர்ந்தும் உங்களைப் பல்வேறு தவறான செயல்களைச் செய்ய வைக்கிறாள். ஒரு தவறு செய்யப்பட்டால், உடனடியாகவே பாவாவிடம் மன்னிப்புக் கேளுங்கள். உள்ளும், புறமும் மிகவும் சுத்தமாக இருங்கள். பலரிடம் அதிக சரூர உணர்வு உள்ளது. பாவா விளங்கப்படுத்தியுள்ளார்: எவரிடமிருந்தும் தனிப்பட்ட சேவை எதனையும் பெற்றுக்கொள்ளாதீர்கள். உங்களுக்கான உணவை நீங்களே தயாரியுங்கள். ஆன்மீகச் சேவை, பொளதீகச் சேவை இரண்டையும் செய்யுங்கள். பாவாவின் நினைவிலிருந்தவாறு நீங்கள் எவருக்காவது திருஷ்டி கொடுப்பீர்களாயின், அதிக உதவியைப் பெறுவீர்கள். சிலவேளைகளில் பாவாவே பிரவேசித்து, சேவைக்கு அதிக உதவி செய்கிறார். தாங்களே எதையாவது செய்ததாக நினைத்துச் சிலர் விரைவில் அகங்காரமடைகின்றனர். பாவாவே அவர்களைக் கொண்டு அதைச் செய்வித்தார் என்பதை அவர்கள் புரிந்துகொள்வதில்லை. பாவாவால் எவரிலாவது பிரவேசித்து, சேவையை நிகழ்ச்செய்ய முடியும். அப்பொழுது அங்கே இரட்டைப் பலம் இருக்கும். எவராவது ஓர் உயர்த்தியைப் பெற்று, நல்ல சேவை செய்ய ஆரம்பித்தால், நீங்கள் சந்தோஷப்பட வேண்டும். இதில் பொறாமைப்பட என்ன இருக்கின்றது? நீங்கள் மற்றவர்களைப் பற்றிச் சிந்திப்பதில் ஒருபோதும் உங்களை ஈடுபடுத்தக்கூடாது. சிலர் வதந்திகளைப் பரப்புகின்றனர். எவராவது எதையாவது கூறினாலும், அதை மற்றவர்களுக்குக் கூறி, ஏன் மேலும் சேதத்தை விளைவிக்கின்றீர்கள்? கட்டுக்கதைகளை உருவாக்குகின்ற பலரும் உள்ளனர்: இன்ன இன்னார் இப்படிப்பட்டவர், அப்படிப்பட்டவர். அத்தகைய பொய்யான விடயங்களை ஒருபோதும் செவிமடுக்காதீர்கள். எவராவது தவறான விடயங்களை உங்களுக்குக் கூறினால், அதைக் கேட்டும் கேட்காதிருங்கள். எவரது இதயத்தையும் ஒருபோதும் பாழாக்காதீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உள்ளும் புறமும் தந்தையுடன் சுத்தமாகவும், நேர்மையாகவும் இருங்கள். நீங்கள் ஒரு தவறு செய்தால், உடனடியாகவே மன்னிப்புக் கேளுங்கள். பொளதீகச் சேவை, ஆன்மீகச் சேவை என்ற இருவகையான சேவைகளையும் செய்யுங்கள்.
2. பொறாமை காரணமாக மற்றவர்களைப் பற்றிச் சிந்திப்பதில் உங்களை ஈடுபடுத்திக் கொள்ளாதீர்கள். எவராவது மற்றவர்களைப் பற்றித் தவறான விடயங்களைக் கூறினால், கேட்டும் கேட்காதிருங்கள். அத்தகைய விடயங்களைப் பேசி, மற்றவர்களின் இதயத்தைப் பாழாக்காதீர்கள்.

ஆசர்வாதம்: நீங்கள் முழுமையான தூய்மையின் நறுமணத்தைக் கிரகித்து உங்கள் நிறத்தினாலும் வடிவத்தினாலும் கவரக்கூடிய ரூபம் ஆகுவீர்களாக.

பிராமணர்கள் ஆகுவதன் மூலம் அனைவரும் நிறத்தைப் பெறுகின்றார்கள். அத்துடன் அவர்களது வடிவமும் மாற்றமடைகின்றது. ஆனால் நறுமணம் வரிசைக்கிரமமானது. கவரும் ரூபமாகுவதற்கு, நிறத்தையும் அழகையும் கொண்டிருப்பதுடன், முழுமையான தூய்மையின் நறுமணத்தையும் அவர்கள் கொண்டிருக்க வேண்டும். தூய்மை என்றால் பிரம்மச்சரியம் மட்டுமல்ல, சரூரத்திலுள்ள பற்றிலிருந்தும் விடுபட்டிருப்பதாகும். மனமானது தந்தையைத் தவிர வேறு எவருடனும் எந்த விதமான பற்றையும் வைக்காதிருக்கட்டும். சரூரத்தைப்

பொறுத்தவரை, உங்கள் உறவுமுறைகளைப் பொறுத்தவரை, உங்கள் சம்ஸ்காரங்களைப் பொறுத்தவரை பிரம்மச்சரியத்தைக் கடைப்பிடியுங்கள். அத்தகைய நறுமணத்தைக் கொண்ட ஆன்மீக ரோஜாக்களாலேயே கவரக்கூடிய ரூபங்கள் ஆகமுடியும்.

சுலோகம்: மிகச்சரியான உண்மையை இனங்கண்டு கொள்ளுங்கள். அப்பொழுது அதீந்திரிய சுகத்தை அனுபவம் செய்வது மிகவும் இலகுவாகும்.

---ஓம் சாந்தி---

-----ஓம் சாந்தி-----